



Дарагі малады чалавек!



JMJ 2011
MADRID

Падрыхтоўка і ўдзел у Сусветных днях моладзі з'яўляюцца непаўторнай нагодай, каб паглыбіць сувязі адзінства са сваімі ровеснікамі з усяго свету, а таксама, хоць можа гэта прагучыць банальна, паставіць перад Табой заданне: лепш пазнаць сваіх добрых знаёмых. Падчас падрыхтоўкі ўсвядом, што апрача Цябе ў Мадрыд прыбудзе яшчэ каля 2 млн маладых людзей з усяго свету. Кожны з іх носіць непаўторны Божы вобраз і мае ўласную індывідуальнасць. Разам з усімі ўдзельнікамі сустрэчы Ты пакліканы будаваць адзінства "духа і сэрца". Свята маладых Касцёла - гэта перш за ўсё Свята Людзей, аб'яднаных жаданнем глядзець у напрамку Хрыста і Яго Касцёла з вялікай надзеяй на адзінства. Нашаму Збавіцелю спадабалася збаўляць не паасобку, а ўсіх разам, таму Ён звярнуўся да сваіх вучняў са словамі: "Я назваў Вас сябрамі". † Твая маладзёжная, пара-фіяльная, касцёльная супольнасць: як Ты яе адчуваеш і перажываеш? У людскім натоўпе лёгка згубіцца або згубіць індывідуальнасць. Менавіта ў супольнасці Хрыстовага Касцёла няма месца хваробам ананімнасці і самотнасці, на якія сёння хварэюць вельмі многія Твае ровеснікі. Сімптомы духоўнай хваробы індывідуалізму ёсць паўсюль, таму што ўсё менш імкнення пазнання, якое на біблейскай мове, у адносінах да супольнасці, можа азначаць слова "любоў".

Выкарыстай час падрыхтоўкі для пазнання супольнасці, у якой Ты жывеш, раскажы ровеснікам пра Сусветныя дні моладзі ў Мадрыдзе як пра вялікае свята супольнасці маладога Касцёла. Ubач побач з сабой кагосьці, на каго Ты так мала звяртаеш увагу ці наогул не заўважаеш. Не ашуквай сябе, што Табе лепш жыць самому. Бог стварае нас для сябе. Прысутнасць у натоўпе іншага чалавека заўжды з'яўляецца заклікам да распазнання Хрыста. Яго аблічча Ты заўважыш у сваіх ровесніках. Падумай: усе разам мы будзем супольнасць Пана. Задумайся, як сёння перадаць Добрую Навіну пра тое, што Хрыстос надалей жыве ў сваім Касцёле і збірае ўсіх ля Сябе, а падчас Сусветных дзён моладзі збярэ безліч маладых людзей ля Святога Айца Бэнэдыкта XVI.

Ужо неўзабаве сустрэнемся падчас СДМ у Мадрыдзе

Аўтар: кс. Антоні Грэма
18.02.2011 03:00

